

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவரீயோ மே ஸந்நித₄த்தாம் ஸத₃ா ஹ்ருதி₃ ||

திருமங்கையாழ்வார் அருளிச்செய்த

|| பெரும் புறக்கடலை ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font.

ஸ்ரீ:
ஸ்ரீமதே ராமாநுஜாய நம:

॥ பெரும் புறக்கடலை ॥

திருக்கண்ணமங்கை

‡பெரும் புறக் கடலை அடல் ஏற்றினைப்*
பெண்ணை யாணை* எண்ணில் முனிவர்க்கருள்
தரும் தவத்தை முத்தின் திரள் கோவையைப்*
பத்தர் ஆவியை நித்திலத் தொத்தினை*
அரும்பினை அலரை அடியேன் மனத்-
தாசையை* அமுதம் பொதியின் சுவை*
கரும்பினைக் கனியைச் சென்று நாடிக்*
கண்ண மங்கையுள் கண்டு கொண்டேனே (10)

மெய்ந் நலத் தவத்தைத் திவத்தைத் தரும்*
மெய்யைப் பொய்யினைக் கையில் ஓர் சங்குடை*
மைந் நிறக் கடலைக் கடல் வண்ணனை*
மாலை ஆலிலைப் பள்ளி கொள் மாயனை*
நென்னலைப் பகலை இற்றை நாளினை*
நாளையாய் வரும் திங்களை ஆண்டினை*
கன்னலைக் கரும்பினைத் தேறலைக்*
கண்ண மங்கையுள் கண்டு கொண்டேனே (2)

எங்களுக்கருள் செய்கின்ற ஈசனை*
வாசவார் குழலாள் மலை மங்கை தன்
பங்கனைப்* பங்கில் வைத்துகந்தான் தன்னைப்*
பான்மையைப் பனி மா மதியம் தவழ்*
மங்குலைச் சுடரை வட மாமலை
உச்சியை* நச்சி நாம் வணங்கப்படும்
கங்குலை* பகலைச் சென்றுநாடிக்*
கண்ண மங்கையுள் கண்டு கொண்டேனே (3)

பேய் முலைத் தலை நஞ்சுண்ட பிள்ளையைத்*
 தெள்ளியார் வணங்கப்படும் தேவனை*
 மாயனை மதிள் கோவல் இடைகழி
 மைந்தனை* அன்றி அந்தணர் சிந்தையுள்
 ஈசனை* இலங்கும் சுடர்ச் சோதியை*
 எந்தையை எனக்கெய்ப்பினில் வைப்பினை*
 காசினை மணியைச் சென்று நாடிக்*
 கண்ண மங்கையுள் கண்டு கொண்டேனே (4)

ஏற்றினை இமயத்துள் எம் ஈசனை*
 இம்மையை மறுமைக்கு மருந்தினை*
 ஆற்றலை அண்டத்தப்புறத்துய்த்திடும்
 ஐயனைக்* கையில் ஆழி ஒன்றேந்திய
 கூற்றினை* குரு மா மணிக் குன்றினை*
 நின்றவூர் நின்ற நித்திலத் தொத்தினை*
 காற்றினைப் புனலைச் சென்று நாடிக்*
 கண்ண மங்கையுள் கண்டு கொண்டேனே (5)

துப்பனைத் துரங்கம் படச் சீறிய
 தோன்றலைச்* சுடர் வான் கலன் பெய்ததோர்
 செப்பினை* திருமங்கை மணாளனைத்*
 தேவனைத் திகழும் பவளத்தொளி
 ஒப்பனை* உலகேழினை ஊழியை*
 ஆழியேந்திய கையனை அந்தணர்
 கற்பினை* கழுநீர் மலரும் வயல்*
 கண்ண மங்கையுள் கண்டு கொண்டேனே (6)

திருத்தனைத் திசை நான்முகன் தந்தையைத்*
 தேவதேவனை மூவரில் முன்னிய
 விருத்தனை* விளங்கும் சுடர்ச் சோதியை*
 விண்ணை மண்ணினைக் கண்ணுதல் கூடிய
 அருத்தனை* அரியைப் பரி கீறிய
 அப்பனை* அப்பிலார் அழலாய் நின்ற

கருத்தனை* களி வண்டறையும் பொழில்*
கண்ண மங்கையுள் கண்டு கொண்டேனே (7)

வெஞ்சினக் களிற்றை விளங்காய் விழக்*
கன்று வீசிய ஈசனை* பேய்மகள்
துஞ்ச நஞ்சு சுவைத்துண்ட தோன்றலைத்*
தோன்றல் வாள் அரக்கன் கெடத் தோன்றிய
நஞ்சினை* அமுதத்தினை நாதனை*
நச்சுவார் உச்சிமேல் நிற்கும் நம்பியை*
கஞ்சனைத் துஞ்ச வஞ்சித்த வஞ்சனைக்*
கண்ண மங்கையுள் கண்டு கொண்டேனே (8)

பண்ணினைப் பண்ணில் நின்றதோர் பான்மையைப்*
பாலுள் நெய்யினை மால் உருவாய் நின்ற
விண்ணினை* விளங்கும் சுடர்ச் சோதியை*
வேள்வியை விளக்கின் ஒளி தன்னை*
மண்ணினை மலையை அலை நீரினை*
மாலை மா மதியை மறையோர் தங்கள்
கண்ணினை* கண்கள் ஆரளவும் நின்று*
கண்ண மங்கையுள் கண்டு கொண்டேனே (9)

‡கண்ணமங்கையுள் கண்டு கொண்டேன் என்று*
காதலால் கலிகன்றி உரைசெய்த*
வண்ண ஒண் தமிழ் ஒன்பதோடொன்றிவை*
வல்லராய் உரைப்பார் மதியம் தவழ்*
விண்ணில் விண்ணவராய் மகிழ்வெய்துவர்*
மெய்ம்மை சொல்லில் வெண் சங்கம் ஒன்றேந்திய
கண்ண!* நின் தனக்கும் குறிப்பாகில்
கற்கலாம்* கவியின் பொருள் தானே (10)

|| திருமங்கையாழ்வார் திருவடிகளே சரணம் ||